



Sashen Hulda da Jama'a na Karamin Ofishin Jakadancin  
Kasar Amirkha,  
Lamba 2, Lungun Walter Carrington, Akwatin Gidan Waya,  
554 Lagos. Wayar Tarho: 01-4603400  
Yanar-gizo <http://nigeria.usembassy.gov>

## SANARWA

12 ga watan Satumbar 2013

**Karamin Ofishin Jakadancin Amirkha Ya Tuna Shekaru 12 Da Kai Harin  
Ranar 11 ga watan Satumba**

Juyayi da bakin ciki da fushi, su suka mamaye Karamin Ofishin Jakadancin Amirkha, jiya, lokacin da dalibai, da iyaye da ma'aikata, suka taru, a Sashen Hulda da Jama'a, domin kallon wani fim, na tarihi game da harin da aka kai, ranar 11, ga watan Satumbar 2001, mai suna "Inside 9/11: Zero Hour," wanda ya bayar da cikakken tahirin abinda ya faru, da kuma irin yadda aka kara wa jama'a kwarin gwiwa game da harin.

An shirya bikin ne, domin tantauna al'amurra, irin su illar nuna launin fata, da rashin hakuri da kiyayya da inganta zaman lafiya, wadanda aka fi mayar da hankali, a kai, game da inganta harkokin duniya da kuma taimaka wa dalibai wajen gina kyakkyawar duniya.

Kafin a fara nuna majigin, Jami'ar Hulda da Jama'a, Dehab Ghebreab, ta fada wa wadanda suka halarci wurin cewa, "al'amarin na ranar 11 ga watan na Satumbar 2001, ya canja Kasar Amirkha, da duniya baki daya, ciki har da harkokinmu na yau da kulum," ta kara da cewa, "Gwamnatin Kasar Amirkha na dukan kokarin kyautata duniya, don kanmu." Ta roki wadanda suka halarci bikin, da su yi koyi da wannan majigin na tarihi, waje yin kaffa-kaffa a inda suke, da kuma sanin yadda za su magance matsaloli, a cikin ruwan sanyi.

Jami'ar huldar ta kammala jawabinta da wani batun da Shugaba Barack Obama ya ambata: "Yau mun abka cikin fafitika da kunar bakin waken duniya, daga wadanda za su fusata mu, da azabtar da mu da hallaka mu, don kawai muna kokarin aiwatar da dan 'yancin da muke da shi. Idan muna son

samun nasarar wannan fafitikar, mu kuma yada ‘yancin, to, dole, mu dage ga karkatar da kyawawan halayenmu ga tafarkin gaskiya.”

A lokacin da ake zantawa, wadanda suka halarci bikin, da dama, sun tsinke da hawaye ganin irin yadda masu tsauraran ra’ayoyi suka nuna rashin tausayi. Sun bayyana bukatar dake akwai, ta kowane mahaluki da ya hada hannu da gwamnati, wajen tabbatar da zaman lafiya, a kasa da kuma duniya baki daya.



*Misis Dehab Ghebreab ce, Jami’ar Hulda da Jama’a, take marhabin da dalibai da iyaye, a wajen bikin tunawa da harin ranar 11 ga watan Satumba, a Kasar Amirka. Kester Abudu ya dauko hoton.*